

आदिवासी घटक कार्यक्रमांतर्गत
अनुसूचित जमातीच्या विद्यार्थ्यांना
व्यवसाय प्रशिक्षण शुल्क प्रतिपूर्ती.
लेखाशिर्ष (२२३० ए ४३२)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२० / प्र.क्र. १४/ कार्यासन ६
मंत्रालय विस्तार, मुंबई ४०० ०३२.
दिनांक: १५ फेब्रुवारी, २०२१.

वाचा :-

- १) वि. वि, शासन परिपत्रक क्र.अर्थसं-२०२० / प्र.क्र.६४ / अर्थ-३, दि.१६.०४.२०२०
- २) वि. वि, शासन परिपत्रक क्र.अर्थसं-२०२० / प्र.क्र.६५ / अर्थ-३, दि.०४.०५.२०२०.
- ३) आदिवासी विकास विभाग, नस्ती क्र.पुरक-२०२०/प्र.क्र. ६६/कार्या-१२.

प्रस्तावना :-

आदिवासी घटक कार्यक्रमांतर्गत शासकीय औद्योगिक प्रशिक्षण संस्थांमध्ये पीपीपी योजनेंतर्गत सन २०१९-२० पासून ऑनलाईन पद्धतीने प्रवेश घेतलेल्या अनुसूचित जमातीच्या विद्यार्थ्यांना प्रशिक्षण शुल्काच्या प्रतिपूर्तीसाठी रु.२५.०० लाख इतका निधी पुनर्विनियोजनाने उपलब्ध करून देण्यास मंजूरी देण्याबाबतची बाब शासनाच्या विचाराधीन होती.

शासन निर्णय :-

आदिवासी घटक कार्यक्रम अंतर्गत मागणी क्र.टी-५ मधील २२३०-कामगार व सेवायोजन या मुख्य लेखाशीर्षाखाली शासकीय औद्योगिक प्रशिक्षण संस्थांमध्ये पीपीपी योजनेंतर्गत सन २०१९-२० पासून ऑनलाईन पद्धतीने प्रवेश घेतलेल्या अनुसूचित जमातीच्या विद्यार्थ्यांना प्रशिक्षण शुल्काची प्रतिपूर्ती या योजनेसाठी सन २०२०-२१ या आर्थिक वर्षात पुनर्विनियोजनाद्वारे खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु. लाखात)

योजना	लेखाशीर्ष	बाब	सदर शासन निर्णयान्वये वितरीत येत असलेली तरतूद
अनुसूचित जमातीच्या विद्यार्थ्यांना व्यवसाय प्रशिक्षण शुल्क प्रतिपूर्ती	२२३० ए ४३२	३४ - शिष्यवृत्ती/ विद्यावेतने	२५.००

२. उपरोक्त प्रमाणे एकूण रु.२५.०० लाख (अक्षरी रुपये पंचवीस लाख फक्त) इतका निधी प्रशासकीय विभाग प्रमुख म्हणून प्रधान सचिव, कौशल्य विकास व उद्योजकता विभाग यांना अर्थसंकल्पीय वितरण प्रणालीवर वितरीत व खर्च करण्यास याद्वारे शासनाची मान्यता देण्यात येत आहे. सदर निधीचा वापर फक्त सन २०१९-२० पासून व्यावसायिक प्रशिक्षणासाठी प्रवेश घेतलेल्या १०० पात्र विद्यार्थ्यांच्या प्रशिक्षण शुल्काची प्रतिपूर्ती अदा करण्यासाठीच करण्यात यावा. प्रकरणी विभागप्रमुख / नियंत्रण अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील

वित्तीय नियम तसेच वित्त विभागाच्या संदर्भाधीन दि.१६.०४.२०२० च्या शासन परिपत्रकातील दिलेल्या निर्देशांचे काटेकोरपणे पालन करावे.

३. औद्योगिक प्रशिक्षण संस्थांमध्ये प्रशिक्षण घेत असलेल्या अनुसूचित जमातीच्या विद्यार्थ्यांचे नाव, शिकत असलेला अभ्यासक्रम व त्याचे शुल्क तसेच आदिवासी विकास विभागाच्या दि.२९.०७.२०१९ रोजीच्या शासन निर्णयातील अटी व शर्ती याआधारे विद्यार्थी पात्र/अपात्र असल्याची खात्री संबंधित प्रकल्प अधिकारी, एकात्मिक आदिवासी विकास प्रकल्प यांच्याकडून करून नंतरच पात्र विद्यार्थ्यांना शिष्यवृत्तीचा लाभ देण्यात यावा.

४. सदर उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास यांना प्रत्येक महिन्याच्या १० तारखेपर्यंत पाठवावी. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

५. सदर शासन निर्णय वित्त विभागाच्या वाचा क्र.१ अन्वये विभागास प्रदान केलेल्या अधिकारान्वये तसेच अनौपचारिक संदर्भ क्र. ६१/व्यय-१४, दि.२७.०१.२०२१ अन्वये दिलेल्या मंजूरीस अधीन राहून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२०४१७०३४३७०२४ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र दि. औटे)
अवर सचिव, महाराष्ट्र शासन

प्रत,

१. मा. मंत्री/ मा. राज्यमंत्री, आदिवासी विकास यांचे खाजगी सचिव
२. प्रधान सचिव , कौशल्य विकास व उद्योजकता विभाग, मंत्रालय ,मुंबई.
३. आयुक्त, आदिवासी विकास, महाराष्ट्र राज्य, नाशिक.
४. अपर आयुक्त, आदिवासी विकास, ठाणे/नाशिक/नागपूर/अमरावती

५. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
६. सर्व प्रकल्प अधिकारी, एकात्मिक आदिवासी विकास प्रकल्प,
७. ग्रंथपाल, महाराष्ट्र राज्य विधानमंडळ सचिवालय, विधानभवन, मुंबई
८. वित्त विभाग (अर्थसंकल्प-१९/अर्थोपाय), मंत्रालय, मुंबई.
९. अधिदान व लेखाधिकारी, मुंबई
१०. सर्व जिल्हा कोषागार अधिकारी.
११. सर्व सह सचिव/उप सचिव/अवर सचिव/कार्यासन अधिकारी, आदिवासी विकास विभाग, मंत्रालय, मुंबई.
१२. कक्ष अधिकारी (का-१२), आदिवासी विकास विभाग, मंत्रालय, मुंबई.
१३. निवड नस्ती (का.६), आदिवासी विकास विभाग, मंत्रालय, मुंबई.